

ಬರತ್ತಿಲ್ಲ. ಅವರಿಗೆ ಇವರಿಗೆ ಏನು ಸಂಬಂಧ ಎಂದು ಗೊತ್ತಾಗುತ್ತಿಲ್ಲ. ಏನು ಕ್ರಮ ತೆಗೆದು ಕೊಳ್ಳುತ್ತಾರೆ ಎನ್ನುವುದನ್ನು ತಿಳಿಸಬೇಕು.

ಶ್ರೀ ಹಿರೋಜಿ ವಿ ಎಸ್. ಲಾಡ್.—ಅಧ್ಯಕ್ಷರೆ, ನನಗೆ ಮಾತನಾಡಲಿಕ್ಕೆ ಅವಕಾಶ ಕೊಡವೆ ಇರುವುದರಿಂದ ನಾನು ಸಭಾತ್ಯಾಗ ಮಾಡುತ್ತೇನೆ

(ಮಾನ್ಯ ಹಿರೋಜಿ ವಿ.ಎಸ್. ಲಾಡ್ ಅವರು ಸಭಾತ್ಯಾಗ ಮಾಡಿದರು)

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಅಧ್ಯಕ್ಷರೆ, ತಿಸಚೂರು ಟೌನ್ ಪಂಚಾಯತ್‌ನಲ್ಲಿ ಪಾರಕ್ಕೆ ಒಂದು ಸಾರಿ, ೧೫ ದಿವಸಕ್ಕೆ ಒಂದು ಸಾರಿ ತಿಂಗಳಿಗೊಂದು ಸಾರಿ ಸಾಯಂತಕ್ಕಿದ್ದು ನಡೆಯುತ್ತಿದೆ ಹೋದ ತಿಂಗಳು ಒಂದು, ಈ ತಿಂಗಳು ಒಂದು ಸ್ವಾಟ್‌ಡೆತ್ ಆಗಿದೆ. ಅಲ್ಲಿ ಎರಡು ಬಸ್ಸುಗಳು ಬಂದಕ್ಕೊಂದು ಎದುರಿಗೆ ಒಂದುಗ ಅಲ್ಲಿ ಜನ ತಿರುಗಾಡಲಿಕ್ಕೆ ಆಗುವುದಿಲ್ಲ. ಅಲ್ಲಿ ಒಂದು ಡಿವಿಯೇಷನ್ ರೋಡನ್ನು ಅವಶ್ಯಕವಾಗಿ ಮಾಡಿಕೊಡಬೇಕಾಗಿದೆ. ಇಲ್ಲದೇ ಹೋದರೆ ಜನ ಸಾಯುತ್ತಿರುತ್ತಾರೆ. ಇಲ್ಲಿ ಬಿಲ್ಡಿಂಗ್ ಕೊಲ್ಯಾಪ್ಸ್ ಆಗಿ ಜನ ಸತ್ತ ಹಾಗೆ ಅಲ್ಲಿ ವರ್ಷಕ್ಕೆ ೨೦೦-೩೦೦ ಜನರು ಸಾಯುತ್ತಾರೆ. ಆದ್ದರಿಂದ ಲೋಕೋಪಯೋಗಿ ಇಲಾಖೆಯವರು ಡಿವಿಯೇಷನ್ ರೋಡ್ ಮಾಡಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

Stipendary Graduates

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೆ, ಸ್ಟೈಪೆಂಡರಿ ಪದವೀಧರರು...

ಅಧ್ಯಕ್ಷರು.—ಇವೊತ್ತು ಮುಖ್ಯ ಮಂತ್ರಿಗಳ ಚರ್ಚೆ ಇದೆ. ಮುಖ್ಯ ಮಂತ್ರಿಗಳ ಡಿವ್ಯಾಂಡ್ ಮೇಲೆ ತಾವು ಇದನ್ನು ಪ್ರಸ್ತಾಪ ಮಾಡಬಹುದು. ತಮಗೆ ಅವಕಾಶ ಕೊಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೆ, ರಾಜ್ಯದ ಮೂಲೆ ಮೂಲೆಗಳಿಂದ ಸುಮಾರು ಏಳು ಸಾವಿರ ಜನ ಸ್ಟೈಪೆಂಡರಿ ಪದವೀಧರರು ಬಂದು ಇಲ್ಲಿ ಸತ್ಯಾಗ್ರಹ ಮಾಡುತ್ತಿದ್ದಾರೆ. ಅವರು ಪ್ರತಿ ತಿಂಗಳು ೨೦೦ ರೂಪಾಯಿಗಳನ್ನು ತೆಗೆದುಕೊಂಡು ಕೆಲಸ ಮಾಡುತ್ತಿದ್ದಾರೆ. ನಾಳೆ ನೀವು ಪ್ರೈಮರಿ ಸ್ಕೂಲ್ ಟೀಚರ್ ಅಪಾಯಿಂಟ್ ಮಾಡಿದರೆ ಅವರಿಗೆ ಹೆಚ್ಚು ರೂಪಾಯಿಗಳ ಕಡಿಮೆ ಮಾಡಿ ಪೂರ್ತಿ ಸಂಬಳ ಕೊಡುತ್ತೀರಿ. ಎಂದರೆ ಆಗ ಅವರು ೭೦೦-೮೦೦ ರೂಪಾಯಿಗಳ ಸಂಬಳ ತೆಗೆದು ಕೊಳ್ಳುತ್ತಾರೆ. ಇವೊತ್ತು ಗಡ್ಡೆಯಲ್ಲಿ ಕೆಲಸ ಮಾಡತಕ್ಕವನಿಗೆ ಕೂಲಿ ೧೫ ರೂಪಾಯಿಗಳನ್ನು ಒಂದು ದಿವಸಕ್ಕೆ ಕೊಡುತ್ತಾರೆ. ಈ ರೀತಿ ಇರುವಾಗ ಈ ಪದವೀಧರರು ತಿಂಗಳಿಗೆ ೨೦೦ ರೂಪಾಯಿಗಳನ್ನು ತೆಗೆದುಕೊಂಡು ಕೆಲಸ ಮಾಡಲಿಕ್ಕೆ ಸಾಧ್ಯವಾಗುತ್ತದೆಯೇ? ಅವನು ಪಕ್ಕದ ಊರಿಗೆ ಹೋಗಿ ಬರಬೇಕು ಎಂದರೆ ಬಸ್ ಬಾರ್ಚಿಗೆ ಅರ್ಧ ಹೊರಟು ಹೋಗುತ್ತದೆ. ಈಗ ಅವರಲ್ಲಿ ೫೦ ಪರಸೆಂಟ್ ನೇಮಕ ಮಾಡಿಕೊಳ್ಳುತ್ತೇವೆಂದು ಆಶ್ವಾಸನೆ ಕೊಟ್ಟಿದ್ದೀರಿ. ಈಗ ಅವರಿಗೆ ಕನಿಷ್ಠ ತಕ್ಷಣದಿಂದ ೫೦೦ ರೂಪಾಯಿಗಳು ಆದರೂ ಸಂಬಳ ಕೊಡಿ. ನಿಮ್ಮ ಕಾನೂನು ಜಾಕೆಟ್ಟಿನಲ್ಲಿ ಯಾವರೀತಿ ಆಯ್ಕೆ ಮಾಡಬೇಕೆಂದು ಇದೆ, ಆ ರೀತಿ ಮಾಡಿ. ಇವೊತ್ತು ಹತ್ತು ಸಾವಿರ ಜನ ಇರತಕ್ಕವರು ನಾಳೆ ಇಪ್ಪತ್ತು ಸಾವಿರ ಜನ ಆಗುತ್ತಾರೆ, ಆ ಮೇಲೆ ರಾಜ್ಯದಲ್ಲಿ ಅಲ್ಟಿಮೇಟ ಕಲ್ಯಾಣವಾಗುತ್ತದೆ. ಆದ್ದರಿಂದ, ಕನಿಷ್ಠ ೨೦೦ ರೂಪಾಯಿಗಳ ಸಂಬಳ ಈ ತಿಂಗಳಿನಿಂದ ಕೊಡಲಿಕ್ಕೆ ಸರ್ಕಾರ ತೀರ್ಮಾನ ಮಾಡಬೇಕು.

ಅಧ್ಯಕ್ಷರು.—ಜನರಲ್ ಅಡ್ಮಿನಿಸ್ಟ್ರೇಷನ್ ಬಂದಾಗ ತಾವು ಇದನ್ನು ಹೇಳಿ.

ಶ್ರೀ ಪಂಪಾಪತಿ.—ಅಧ್ಯಕ್ಷರೆ, ನಮ್ಮ ನೋಟೀಸ್ ಸಿಕ್ಕಿದೆಯೇ ;

ಅಧ್ಯಕ್ಷರು.—ಮಾನ್ಯ ಸದಸ್ಯರು ರೂಲ್ ೭೨ರ ಕೆಳಗೆ ನೋಟೀಸ್ ಕೊಟ್ಟಿದ್ದೀರಿ. ಬ್ಯಾಲೆಟ್ ಆಗತಕ್ಕಂಥಾದ್ದು ತಮಗೆ ಗೊತ್ತಿದೆ.

ಶ್ರೀ ಪಂಪಾಪತಿ.—ಬ್ಯಾಲೆಟ್ ಹಾಕುವುದರಲ್ಲಿ ಅವಕಾಶ ಸತ್ತುಹೋಗಿರುತ್ತಾರೆ.

ಅಧ್ಯಕ್ಷರು.—ನಿಯಮವನ್ನು ನಾವು ಗಾಳಿಗೆ ತೂರೋಣವೇ ?

ಶ್ರೀ ಪಂಪಾಪತಿ.—ಅಲ್ಲಿ ಹೆಣ್ಣು ಮಗಳನ್ನು ಆಸ್ಪತ್ರೆಗೆ ಹಾಕಿದ್ದಾರೆ. ಕೆಲವು ಸಂದರ್ಭದಲ್ಲಿ ನೀವು ನಿಯಮ ಉಲ್ಲಂಘನೆ ಮಾಡಬೇಕಾಗುತ್ತದೆ. ನಾವು ನಿಯಮ ಉಲ್ಲಂಘನೆ ಮಾಡಬೇಕಾಗುತ್ತದೆ.